



Cov Lus Nquag Nug Txog Daim Ntawv Tseg Cov Cuab Tam Tom Qab Tas Sim Neej

Common Questions About Wills

Daim ntawv tseg cov cuab tam tom qab tas sim neej yog dabtsis?

Daim ntawv tseg cuab tam qhia hais tias koj xav kom muab koj cov nyiaj thiab khoom ntiag tug ua li cas tom qab koj tas sim neej. Hauv koj daim ntawv tseg cuab tam tom qab tas sim neej, koj taw ib tug los saib xyuas kom ua raws li koj cov kev siab nyiam. Tus neeg ntawd hu ua tus Sawv Cev Rau Koj. Yog koj tsis taw ib tug neeg Sawv Cev Rau Koj, chav Tsev Hais Plaub Faib Cuab Tam (Probate Court) yuav taw ib tug rau koj. Qee zaus Tus Sawv Ces Rau Koj hu uas Tus Tswj Faib (Executor).

Yog kuv tas sim neej tsis muaj daim ntawv tseg cov cuab tam tom qab tas sim neej ne?

Yog koj tas sim neej es tsis muaj daim ntawv tseg cuab tam, nws muaj cov kevcai lij choj hauv xeev uas hais tias yuav muab koj cov nyiaj thiab khoom ntiag tug faib li cas. Nws mus rau koj tsev neeg raws li teem los ntawm txoj kevcai. Koj tus txij nkawm thiab koj cov menyuam yog cov thib ib. Yog koj tsis muaj txij nkawm lossis menyuam, nws yuav mus rau lwm tus neeg hauv koj tsev neeg.



Ib co neeg txawj hais tias tsam lub xeev yuav txeeb lawv cov nyiaj thiab khoom ntiag tug yog lawv tas sim neej tsis muag daim ntawv tseg cuab tam. Qhov no muaj tsawg tsawg xwb. Lub xeev tsuas muab tau koj cov cuab tam yog tias:

- Koj tas sim neej es cov nyiaj thiab khoom ntiag tug ua koj ib leeg npe xwb, thiab
- Koj **tsis** muaj cov txheeb ze koom roj ntsha lossis yuav los tu.
- Koj tau kev pab los ntawm Minnesota Medical Assistance thiab lub xeev xav kom koj them cov nyiaj lawv siv kho koj rov qab. Qhov txheeb txheem no hu uas “estate recovery.” Qhov no tshwm sim tau txawm hais tias koj twb muaj ib daim “will” raws cai tseg.

Thaum twg kuv YUAV TSUM muaj daim ntawv tseg cov cuab tam tom qab tas sim neej?

Koj yuav tsum muaj daim ntawv tseg cuab tam tom qab tas sim neej yog tias koj xav:

- tseg dabtsi rau tus khub uas koj tsis tau yuav
- tseg dabtsi rau ib tug phoojywg lossis lub khoomhaum pab neeg es tsis yog rau tsev neeg
- tseg ntau tshaj ib nrab koj cov nyiaj thiab khoom ntiag tug rau koj menyuam ntawm lub neej sib yuav ua ntej (yog koj rov qav sib yuav dua)
- tseg dabtsi rau cov neeg uas yuav tsis tau dabtsi li, lossis yuav tau tsawg dua qhov koj xav kom lawv tau, raws li txoj kevcai lij choj hais txog faib khoom ntiag tug. Nws muaj ib cov lus qhia txog MN neeg tau cuam tam hu uas [a table of MN heirship](#) nyob hauv MN tus thawj kws lij choj qhov vas sab uas qhia tias txoj kevcai muaj faib li cas.



- muab tej yam khoom rau tej co neeg
- tseg ib tug tawm uas yuav tau txais cuab yeej ntawm koj raws li lub xeev txoj kevcai
- faib koj cov nyiaj thiab khoom ntiag tug tsis sib npaug rau cov txais cuab tam
- taws ib tug los saib xyuas tus menyuam tsis tau muaj hnuv nyoog
- kom txhob muaj sib ceg ntawm cov neeg hauv cuab yig

Thaum twg kuv TSIS TAS muaj daim ntawv tseg cuab tam tom qab tas sim neej?

Koj tsis tas muaj daim ntawv tseg cuam tam tom qab tas sim neej yog tias:

- Koj tsis muaj vajtse ua koj lub npe xwb. Lub tsev koj muaj yog nrog lwm tus neeg lossis coob tus neeg sib koom, xws li cia ib tug neeg nyob hauv tsev txog thaum tas sim neej, lossis nyob hauv qhov chaw tso nyiaj hu uas “trust.”
- Yog koj muaj vajtse ua koj npe xwb, tabsis koj sau ib tug lossis tshaj tus neeg rau nyob hauv Daim Ntawv Hloov Npe Tom Qab Tas Sim Neej (Transer on Death Deed), uas twb muab rau nroog lub hoobkas zwm npe khaws cia. Saib peb daim ntawv tseeb [Ntawv Muab Khoom Ntiag Tug Thaum Tag Sim Neej](#).

- Koj muaj cov neeg tseg cuab tam cov npe nyob rau hauv tagnrho koj cov askhauj, xws li cov askhauj tom tsev ceev nyiaj, stocks, thiab nyiaj hauv cov askhauj so tom haujlwm.
- Tej yam no muaj tseeb:
 - Koj tsis muaj vajtse ua koj lub npe xwb thiab
 - koj cov caub tam thiab cov askhauj (tsis muaj cov neeg tau tom qab koj tas sim neej) tagnrho yog \$75, 000 lossis tsawg dua.
 - Koj yeej kam muab koj cov vajtse faib raws li cov kev cai faib ntiag tug sau li saum toj.

Yog li ntawd, tsev neeg muaj feeem siv ib daim povthawj mus muab cov askhauj ua lawv npe es tsis tas mus hais plaub faib cuab tam. Saib peb daim ntawv qhia [Lus Nug Txog Faib Cuab Tam](#).

- Koj xav tseg koj cov nyiaj thiab khoom ntiag tug rau tsev neeg raws li txoj kev cai lij choj hais ([a table of MN heirship](#)). Piv txwv, yog tus poj ntsuam uas muaj 2 tug menyuam tas sim neej, txoj kevcai yuav muab ib tug menyuam ib nrab ntawm nws cov cuab tam. Yog nws xav yuav li no, tsis tas nws xav yuav li no, nws tsis toobkas muaj daim ntawv tseg cuab tam tom qab tas sim neej, tabsis tej zaum chav tsev hais plaub faib cuab tam tseem xav kom muaj.

Kuv tus neeg sawv cev rau kuv puas yuav ua kom tiav cov khoom no yog kuv mob heev ua tsis taus kuv tus kheej?

Tsis ua. Daim ntawv tseg cuab tam tom qab tas sim neej tsuas ua tau **tom qab** koj tas sim neeg. Yog koj xav kom muaj ib tug los saib xyuas khoom yog koj xiam oob qhab lossis ua tsis taus lawm, koj yuav tsum sau lawv npe rau Daim Ntawv Txiaiv Txim Siab thiab/lossis Txiaiv Txim Siab txog Kho Mob (Durable Power of Attorney and/or Health Care Directive).

Saib peb cov ntawv tseeb, [Daim Ntawv Muab Cai Txiaiv Txim Kev Kho Mob](#) thiab [Muab Rau Lwm Tus Los Sawv Cev Txiaiv Txim](#).

Yog tias tib qho ntiag tug kuv muaj yog muaj nuj nqi sov siab tabsis tsis muaj nqi ntau?

Koj yuav tau muaj ib daim “will” faib ntiag tug yog koj xa kom ib co khoom mus rau cov neeg twg. Nws tus nqi tsis tseem ceeb. Ua daim ntawv tseg cuab tam tom qab tas sim neej kom yoojyim thiab sau ib daim ntawv nrog tias koj muaj ntiag tug dabtsi thiab koj xav kom leejtwg tau. Koj hloov tau daim ntawv no yog koj tej ntiag tug hloov, txawm yog tias koj tsis hloov koj daim ntawv tseg cuab tam tom qab tas sim neej.



Tej yam khoom xws li saw, nplhaib, tsev neeg cov duab, koj tej ntaub ntawv, cov ciaj kho khoom, lossis rooj tog uas muaj kev sov siab lossis lwm yam nqi, tabsis tsis muaj ntawv sau tias yog leejtwg li.

Yog koj tseg tej ntiag tug tawm hauv koj daim ntawv tseg cuab tam tom qab tas sim neej, tej zaum yuav muab lawv rau tej tug neeg koj tsis xav kom tau, lossis cov neeg koj tseg cuab tam rau tsis sib haum tias leejtwg yuav tsum tau lawv. Tej zaum khoom sov siab ua cov teebmeem tsis sib haum loj tshaj hauv tsev neeg.

Koj tsis tas muaj daim ntawv tseg cuab tam tom qab tas sim neej yog koj muab koj cov ntiag tug rau neeg ua ntej koj tas sim neej. Txawm yog hais tias koj muaj daim “will” faib ntiag tug lawm los koj muaj feem xyuam muab koj cov khoom rau leej twg los tau ua ntej koj tas sim neej.

Koj yuav ua li cas kom lawv ua raws li kuv daim ntawv faib cuab tam?

Koj tus Sawv Cev Rau Koj saib xyuas koj tej ntiag tug thiab lis koj tej nuj nqis. Tom qab muab koj cov nyiaj los them cov nuj nqi tag, lawv mas muab koj cov nyiaj thiab khoom ntiag tug rau cov neeg muaj npe nyob hauv koj daim ntawv tseg cuab tam. Nws ua zoo xyuas thiab them isalas txoj sia thiab nyiaj so tom haujlwm. Nws yog ib txoj haujlwm tseem ceeb. Nug tus neeg koj xav taw ua koj tus Sawv Cev Rau Koj seb nws puas kam ua tso.

Koj Tus Neeg Sawv Cev muab koj daim ntawv tseg cuab tam mus rau nram chav tsev hais plaub faib cuam tam hu uas “Probate Court” yog:

- lawv yuav tsum tau tus kws txiav txim plaub tso cai mus hloov npe ntawm koj lub vajtse



- koj muaj nyiaj ntau dua \$75,000 thiab tsis muaj npe tseg cuab tam rau muaj kev tsis sib haum txog daim ntawv tseg cuab tam

Chav Tsev Hais Plaub Faib Cuab Tuam yog dabtsi?

Chav tsev hais faib cuab tam

- txiav txim seb daim cov ntawv tseg cuab tam puas tseeb
- txiav txim rau cov kev tsis sib haum txog daim cov ntawv tseg cuab tam, thiab
- tso cai hloov npe ntawm vajtse, tsheb thiab lwm yam khoom ntiag tug uas muaj npe hauv ntaub ntawv.

Yog koj cuab tam muaj nqi tsawg tshaj \$75,000 tej zaum yuav tsis tau coj koj daim ntawv tseg cuab tam tom qab tas sim neej mus hais hauv chav tsev hais plaub faim cuab tam. Saib peb daim ntawv tseeb [Lus Nug Txog Faib Cuab Tam](#).

Kuv puas toobkas daim ntawv tshwj xeeb lossis tus kws lij choj los ua kuv daim ntawv tseg cuab tam tom qab tas sim neej?

Tej zaum koj mus yuav tau ib daim ntawv hauv tej co khw muag ntawv, hauv online lossis tej phau ntawv pab-tus-kheej. **Tej zaum** cov ntawv no yuav siv tau tabsis nrog tus kws lij choj tham seb daim ntawv puas dhos rau koj lub neej thiab ua raws li lub xeev txoj kevcai. Koj yeej sau tau ib daim ntawv tseg cuab tam koj tus kheej tsis tas siv daim ntawv.

Nws muaj cov kevcai koj yuav tsum ua raws kom koj daim ntawv tseg cuab tam tom qab tas sim neej raws kevcai. Txoj cai tseem ceeb tshaj yog yuav tsum muaj **2 tug povthawj** saib koj kos npe rau koj daim ntawv tseg cuab tam. Nkawv yuav tsum tau kos npe thiab. **Yog hais tias tsis muaj 2 tug povthawj**, koj daim ntawv tseg cuab tam yuav siv tsis tau.

Cov povthawj yuav tsum tsis txhob yog ib tug neeg muaj npe nyob hauv daim ntawv tseg cuab tam thiab ib tug neeg hauv tsevneeg. Cov povthawj yuav tsum yog:

- muaj hnuv nyoog tshaj 18 xyoo
- txaus siab xee npe
- totaub yam nws uas

Puas yuav tsum ntaus thwj rau kuv daim ntawv tseg cuab tam tom qab tas sim neej?

Tsis tau, hauv Minnesota, tsis tas koj ntaus thwj rau koj daim ntawv tseg cuab tam tom qab tas sim neej thiaj yuav siv tau raws kevcai. Tabsis Minnesota cia koj ua koj daim ntawv tseg cuab tam tom qab tas sim neej “tim khawv-rau tus kheej.” Yog koj xav ua li ntawd koj yuav tsum mus rau ib tug muaj cai ntaus thwj. Tim khawv rau tus kheej yuav pab kom koj daim ntawv tseg cuab tam tom qab tas sim neej siv tau yog tias muaj neeg tawm tsam hauv tsev hais plaub. Nws kuj ua tau mus ceev dua hauv chav tsev hais plaub faib cuab tam vim tsev hais plaub yuav txais es tsis tas tiv tauj cov neeg tim khawv uas xee daim ntawv.



Ua Koj Daim Ntawv Tseg Cuab Tam Tom Qab Tas Sim Neej ua Tim Khawv rau Tus Kheej

Yuav ua koj daim ntawv tseg cuab tam tom qab tas sim neej ua tim khawv rau tus kheej, koj thiab koj cov tim khawv mus ntawm tus muaj cai ntau thwj thiab xee daim ntawv lav tias koj yog leejtwg thiab nej txhua tus paub nej xee koj daim ntawv tseg cuab tam tom qab tas sim neej. Ua zoo xyuas kom nej txhua tus muaj nej cov duab ID. Daim ntawv tseg cuab tam tom qab tas sim neej hloov ua tim-khawv-rau-tus-kheej thaum twg los tau.

Muab kuv daim ntawv tseg cuab tam tom qab tas sim neej cia qhov twg?

Tsis tas yuav nqa daim ntawv tseg cuab tam tom qab tas sim neej mus rau qhov twg tom qab sau tag lawm, tiamsis nco tsoom kom nrhiav tau tom qab koj tas sim neej muab nws khaws cia rau qhov chaw zoo. Koj muab tau rau koj tus Sawv Cev Rau Koj vim tus no yog tus koj ntseeg siab thiab tus yuav saib xyuas kom ua raws li koj siab xav. Cia kom koj tus Sawv Cev Rau Koj paub mus nrhiav nyob qhov twg. Yog koj muab cia rau lub thawv hlau lossis thawv hlau tom tuam txhab ceev nyiaj, ua zoo kom lawv mus muab tau.

Hauv Minnesota, lub chav tsev hais plaub faib cuab tam lossis tus tshwj tsev hais plaub lub hoobkas khaws cov ntawv tseg cuab tam tom qab tas sim neej [them ib tug nqi me me](#). (nias tus link thiab swb mus hauv qab ntawm Probate). Qhov no zoo li koj mus khawv cia rau hauv ib lub “safety box.”

- Lub tsev hais plaub yuav tsum khaws daim ntawv tseg cuab tam tsis pub neeg pom
- Thaum koj tseem ua neej nyob, yog lub tsev hais plaub khaws daim ntawv tseg cuab tam, nws tsuas muab tau rau koj lossis rau ib tug neeg koj sau ntawv tso cai rau xwb.
- Tej zaum tug neeg tsev hais plaub tso cai-saib xyuas tu lossis saib xyuas nyiaj txiag thiab vajtse muaj feem saib tau daim ntawv tseg cuab tam rau tus neeg uas raug saib xyuas tu lossis nyiaj txiag thiab vajtse.
- **Yog koj muab koj** daim ntawv tseg cuab tam rau lub tsev hais plaub, lub tsev hais plaub yuav muab rau cov neeg muaj npe tom qab koj tas sim neej.



Koj muaj cai rov mus nqa koj daim ntawv tseg cuab tam tom qab tas sim neej thaum twg los tau.

Yog tus kws lij choj pab koj ua koj daim ntawv tseg cuab tam tom qab tas sim neej, tej zaum lawv yuav kam tuav rau koj. Yog koj ua li no, qhia kom koj tus Sawv Cev Rau Koj thiab/lossis tsev neeg paub tias tus kws lij choj tau lawm.

Cov ntawv Qhia Tseeb yog qhia kom paub txoj kevcai xwb TSIS yog muab txwv yim txog txoj kevcai. Mus ntsib ib tug kws lij choj rau tswv yim. Tsis txhob siv daim ntawv qhia tseeb yog tias nws qub tshaj ib xyos lawm. Nug peb txog cov hloov tshiab, daim ntawv qhia txog cov ntawv qhia tseeb, lossis lwm hom ntawv.

© 2025 Minnesota Legal Services Coalition. Luam tau daim ntawv no los siv rau tus kheej tsis ua lag luam thiab qhia kom paub xwb. Tagnrho lwm cov cai ceev tseg. Qhov lus sau no yuav tsum nyob rau txhua daim ntawv. Txwv tsis pub muab luam, faib, thiab siv ua lag luam.